



# Ahbar Tajba

Eż 17, 3-7

Salm 94 (95), 1-2.6-7.8-9

Rum 5, 1-2.5-8

Ġw 4, 5-42

“Min jixrob mill-ilma li naghtih jien qatt iżjed ma jkun bil-ghatx.  
**L-ilma li naghtih jien isir fih ghajn tal-ilma li jwassal sal-hajja ta' dejjem.**”

Qatt kont waqt xi mixja twila fil-kampanja u f'nofsha tinduna li spiccalek l-ilma? Kif hassejtek? Innutajt li tibda tħoss l-ghatx jizdied f'daqqa waħda? Imma x'tagħmel jekk ma jkollokx ilma? Probabbilment, jekk ikun hemm xi persuni oħra, tistaqsihom jekk jistgħux jaqsmu ftit mill-ilma tagħhom miegħek. Dan għaliex, bħal kull hlejqa oħra hajja, għandna bżonn l-ilma.

Tant hu kbir dan il-bżonn tagħna li ġieli tisma' lil min juża l-espressjoni, 'Għandi bżonnha daqs l-ilma!' meta jkollu bżonn kbir ta' xi haġa, għax l-ilma hu fost l-aktar affarijiet li għandna bżonn biex nibqgħu b'saħħitna.

L-Evangeliġu tal-lum se jlaqqagħna ma' persuna li naqasha l-ilma. Ġesù kien


għadu kif wasal is-Samarija. Kien għajjen bil-mixi u qagħad bilqiegħda ħdejn bir. Ħin minnhom ġiet waħda Sammaritana biex timla l-ilma u Ġesù talabha biex jixrob mill-ilma li se ttella' mill-bir. Imma s-Sammaritani u L-Lhud ma kinux jitkellmu. Minħabba affarijiet li graw żmien qabel, il-firda bejn dawn iż-żewġ popli kienet kbira u allura l-kliem ta' Ġesù ssorprendieha.

Imma Ġesù ma jieqafx hawn. Mhux talli jkompli jitellem magħha, imma jgħinha fil-ħajja tagħha. Quddiem il-ħarsa sorpriża tas-Sammaritana Ġesù jtenni: “Kieku kont taf... min hu dak li qiegħed jgħidlek 'Aġhtini nixrob,' kieku int kont titolbu, u hu kien jagħtik ilma ħaj.” X'ried jgħid Ġesù b'dan il-kliem? Din il-mara kienet qabdet triq

ħażina f'ħajjitha u allura Ġesù jieħu l-okkażjoni biex juriha li hemm affarijiet oħra li għandna bżonnhom daqs l-ilma. U jekk fil-bidu tal-ġrajja naraw lis-Sammaritana qisha trid taħrab lil Ġesù, is-silta tispicča biha tgħid lin-nies l-oħra tal-belt li kienet iltaqet mal-mistenni Messija. Ġesù kien laqqagħha ma' Alla – dak li għandna bżonnu daqs l-ilma f'ħajjitna – u kif aċċettatu, ħajjitha ħadet sens ġdid.

Ejjew nitgħallmu mis-Sammaritana tas-silta u fil-jiem tagħna nsibu ħin għal Alla billi nitolbu, nieħdu sehem fil-quddies u nattendu xi grupp bħall-MUSEUM jew iż-ŻAK. Fuq kollox ejjew nippruvaw inkunu persuni li b'dak li nagħmlu nogħgħbu lis-Sinjur Alla. Ma ninsewx, li għandna bżonn lil Alla daqs l-ilma!

Għin lis-Sammaritana ssib it-triq lejn il-bir fejn  
Ġesù qiegħed jistrieħ mill-mixja twila li kellu.



**“Min jixrob mill-ilma li nagħtih jien  
qatt iżjed ma jkun bil-ghatx.  
L-ilma li nagħtih jien isir fih ghajn  
tal-ilma li jwassal sal-hajja ta' dejjem.”**



**X'valuri nħaddan?**

Xi ħaġa li fiha valur hi dik li tikkonsidraha worth it li jkollok. Ħafna nies lesti jagħtu ħin, flus, attenzjoni u aktar biex ikollhom dik il-ħaġa li jaraw li jaqbel li jkollhom....li fiha valur. Mhux kulħadd jaqbel fuq il-valuri. Imma min hu Nisrani jfassal ħajtu fuq dak li pproponielna Ġesù stess.

Ġesù fehemna fuqhom għaliex jaqbilna nħaddnuhom. Alla jkun wisq imfaħħar u jitpaxxa b'min jimxi ma' dawn il-valuri: il-valuri tal- Vangġelu. Għaldaqstant dawn il-valuri jgħinuna ngħixu aħjar bħala ċittadini. Bihom intejbu r-relazzjonijiet kemm fil-familja u fis-soċjetà.

L-imħabba hi l-aqwa valur li nsibu fil-Vangġelu. "Ħobb lill-Mulej, Alla tiegħek, b'qalbek kollha, b'ruħek kollha, u b'moħħok kollu... Ħobb lil għajrek bħalek innifsek" (Mt 22, 37-39).

Mela aħna mitlubin nagħtu gieħ b'kull mod possibbli lil Alla tagħna. Alla li jħobbna qabel ma nħobbuh aħna. Alla li jagħder u jħenn. Alla li jwezinna fil-mumentu ta' nkwiet, fil-mard, niket u qtiegħ il-qalb. Alla li jistenniena, jissaportina u li jemmen fina.

Dan jixtieqna nagħmluh ukoll mal-proxxmu tagħna. Inħobbu lil ħaddieħor daqs kemm inħobbu lilna nfusna. Iebsa din! Speċjalment meta ma naqblux. Imma Alla jagħraf kull sforz żgħir li nagħmlu biex intejbu l-ħajja u naħdmu għal dinja aħjar.

Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

[info@sayitmalta.com](mailto:info@sayitmalta.com)

Grazzi.




**AGĦŻEL PRODOTTI LI JIBDLU ĦAJJET IN-NIES GĦALL-AĦJAR!**

**AGĦŻEL IL-KUMMERĊ ĠUST**



**SAY IT!**  
**ĦANUT TAL-KUMMERĊ ĠUST**  
www.sayitmalta.com - info@sayitmalta.com  
32 Tarxien Road Paola



**mediacentre**

design • video production • animation • publishing • web

**Promozzjoni**

Issa tista' tirreklama fuq **Aħbar Tajba**

Dan il-fuljett johroġ kull ġimgħa u jitqassam fil-parroċi kollha ta' Malta u Ghawdex.

Ċemplilna fuq 2569 9100 jew ibgħatilna email fuq [info@sayitmalta.com](mailto:info@sayitmalta.com)

